

77. Swied il-Qalb

L-Ajru

kemm għandu qalbu sewda,
kemm għandu f'qalbu diq,
kemm għandu aptit ta' biki,
kemm għandu aptit ta' lfiq,
bħal m'għandha qalbi illum.

Isimghu qieghed jinghi
mit-toqba tal-muftieħ,
mix-xquq tal-bieb u t-tieqa
bil-karba tal-erwieħ.

Jinghi mal-fildiferru
tat-telefon jirtghod,
u mieghu sejjer jinghi
fil-bghod, 'il bghod, 'il bghod,

mal-lehen tal-qanpiena,
mal-frieghi twal tal-pin,
mal-alka fuq ix-xtajta,
bil-karba tal-mejtin.

U gelgul dmugh ixerred
mit-toqba tal-miżieb;
u gelgul dmugh iqattar
maż-żgigiet kbar tal-bieb;

U jinzel jibki u jolfoq
fid-dalma ta' ġol-bir,
kif jibki u jolfoq waħdu
maghluq ġol-ħabs l-ilsir.

L-Ajru

kemm għandu qalbu sewda,
kemm għandu f'qalbu diq,
kemm għandu aptit ta' biki,
kemm għandu aptit ta' lfiq,
bħal m'għandha qalbi illum.